

**ಪ್ರಧಾನ ಸಿವಿಲ್ ಜಡ್ಜ್ ಮತ್ತು ಜಿ.ಎಂ.ಎಫ್.ಸಿ. ರವರ ನ್ಯಾಯಾಲಯ,
ಕನಕಪುರ.**

ಸಿ.ಸಿ. ನಂ.615/2014

ಪಿಯಾದುದಾರರು: ಹಾರೋಹಳ್ಳಿ ಪೊಲೀಸರು

ವಿರುದ್ಧ

ಆರೋಪಿತರು:

1. ಜಗದೀಶ
ತಂದೆ: ಕಬ್ಬಾಳೇಗೌಡ,
ವಯಸ್ಸು: 30 ವರ್ಷಗಳು,
2. ರಾಮಕೃಷ್ಣ
ತಂದೆ: ಕಬ್ಬಾಳೇಗೌಡ,
ವಯಸ್ಸು: 27 ವರ್ಷಗಳು,
3. ನಾರಾಯಣ
ತಂದೆ: ಲೇಟ್ ಸಿಂಗ್ರಿಗೌಡ
ವಯಸ್ಸು: 43 ವರ್ಷಗಳು,

ಎಲ್ಲರ ವಾಸ:
ಉಯಲಪ್ಪನಹಳ್ಳಿ ಗ್ರಾಮ,
ದೊಡ್ಡಮರಳವಾಡಿ ಹೋಬಳಿ,
ಕನಕಪುರ ತಾಲ್ಲೂಕು.

**ದಂಡ ಪ್ರಕ್ರಿಯಾ ಸಂಹಿತೆ ಕಲಂ 313 ರಡಿಯಲ್ಲಿ ದಾಖಲಿಸಿಕೊಂಡ ಆಪಾದಿತರ
ಹೇಳಿಕೆ**

ಪ್ರಶ್ನೆ-1) ಈ ನ್ಯಾಯಾಲಯದಲ್ಲಿ ಸಾಕ್ಷಿದಾರರು ನುಡಿದ ಸಾಕ್ಷ್ಯವನ್ನು ಕೇಳಿದ್ದೀರಾ?

ಉತ್ತರ-1 : ಕೇಳಿರುತ್ತೇವೆ.

ಉತ್ತರ-2 : ಕೇಳಿರುತ್ತೇವೆ.

ಉತ್ತರ-3 : ಕೇಳಿರುತ್ತೇವೆ.

ಪ್ರಶ್ನೆ-2) ಪ್ರಾಸಾ-1/ಚಲುವೇಗೌಡ ಇವರು ತಮ್ಮ ಮುಖ್ಯ ವಿಚಾರಣಾ ಸಾಕ್ಷ್ಯದಲ್ಲಿ, ತಮ್ಮ ಮತ್ತು ಆರೋಪಿತರ ಮನೆ ಅಕ್ಕಪಕ್ಕ ಇರುತ್ತವೆ. ದಿನಾಂಕ.04.06.2013 ರಂದು ಸಂಜೆ 5.30 ಗಂಟೆ ಸಮಯದಲ್ಲಿ 1ನೇ ಆರೋಪಿ/ಜಗದೀಶ್ ಈತನು ತಮ್ಮ ತಂದೆ ಚಾಸಾ-2 ರವರಿಗೆ ನಲ್ಲಿಯನ್ನು ಏಕೆ ಕಿತ್ತುಹಾಕಿರುತ್ತೀಯಾ ಎಂದು ಬಾಯಿಗೆ ಬಂದಂತೆ ಅವಾಚ್ಯ ಶಬ್ದಗಳಿಂದ ಬೈಯುತ್ತಿದ್ದು, ಆಗ ಚಾಸಾ-3 ಮತ್ತು ಚಾಸಾ-4 ರವರು ಜಗಳವನ್ನು ಬಗೆಹರಿಸಿ ಕಳುಹಿಸಿದ್ದು, ನಂತರ 2ನೇ ಆರೋಪಿ/ರಾಮಕೃಷ್ಣ ಪೋನ್ ಮೂಲಕ ಇತರ ಆರೋಪಿತರನ್ನು ಕರೆಸಿಕೊಂಡು ಇವರನ್ನು ಮುಗಿಸಿಬಿಡೋಣ ಎಂದು ಹೇಳಿ ಅಂದಾಜು 6.00 ಗಂಟೆ ಸಮಯದಲ್ಲಿ ಜಗದೀಶ್ ಇವರು ತನ್ನ ತಂದೆ ಚಾಸಾ-2 ರವರಿಗೆ ರಾಡಿನಿಂದ ಹೊಡೆದು ಎಡಪಕ್ಕಿಗೆ ಮತ್ತು ಎಡಗೈ ಏಟು ಬಿದ್ದಿರುತ್ತದೆ. ಆಗ ತನ್ನ ತಂದೆ ಜ್ಞಾನತಪ್ಪಿ ಬಿದ್ದಿದ್ದು, ಆಗ ಚಾಸಾ-4 ಮತ್ತು ಚಾಸಾ-6 ರವರು ತನ್ನ ತಂದೆಯವರನ್ನು ಆಸ್ಪತ್ರೆಗೆ ಕರೆದುಕೊಂಡು ಹೋಗಿರುತ್ತಾರೆ ಸಾಕ್ಷ್ಯ ನುಡಿದಿರುತ್ತಾರೆ.ಇದಕ್ಕೆ ಏನು ಹೇಳುತ್ತೀರಿ ?

ಉತ್ತರ-1 : ಸುಳ್ಳು.

ಉತ್ತರ-2 : ಸುಳ್ಳು.

ಉತ್ತರ-3 : ಸುಳ್ಳು.

ಪ್ರಶ್ನೆ-3) ಪ್ರಾಸಾ-1/ಚಲುವೇಗೌಡ ಇವರು ಮುಂದುವರೆದು ತಮ್ಮ ಮುಖ್ಯ ವಿಚಾರಣಾ ಸಾಕ್ಷ್ಯದಲ್ಲಿ, ಸದರಿ ಘಟನೆಯ ಸಮಯದಲ್ಲಿ ತಾನು ಹಾಲಿನ ಕ್ಯಾನ್‌ಗಳನ್ನು ತೊಳೆಯುತ್ತಿದ್ದೆ ಘಟನೆಯಾದ ನಂತರ ಆರೋಪಿತರು ನಿಮ್ಮ ತಂದೆಗೆ ಚಿಕಿತ್ಸೆಗೆ ಹಣವನ್ನು ಕೊಡುತ್ತೇವೆ ರಾಜೀ ಮಾಡಿಕೊಳ್ಳೋಣ ಎಂದು ಹೇಳಿದ್ದರಿಂದ ತಾನು ದೂರನ್ನು ನೀಡಿರುವುದಿಲ್ಲ. ಅನೇಕ ದಿನಗಳು ಕಳೆದ ನಂತರ ಆರೋಪಿತರು ನೀವು ಏನು ಮಾಡಿಕೊಳ್ಳುತ್ತೀರಿ ಮಾಡಿಕೊಳ್ಳಿ ಎಂದು ಹೇಳಿದಾಗ ದಿ.23.11.2013ರಂದು ಪೊಲೀಸ್ ಠಾಣೆಗೆ ಲಿಖಿತ ದೂರನ್ನು ನೀಡಿರುತ್ತೇನೆ. ದಿನಾಂಕ.24.11.2013ರಂದು ಬೆಳಿಗ್ಗೆ 10.30 ರಿಂದ 11.00 ಗಂಟೆ ಸಮಯದಲ್ಲಿ ಘಟನಾ ಸ್ಥಳಕ್ಕೆ ಬಂದು ಮಹಜರ್ ಮಾಡಿ ಒಂದು ರಾಡನ್ನು ಚಾಸಾ-4 ಮತ್ತು ಚಾಸಾ-6 ರವರಿಂದ ಪಡೆದು ಅಮಾನತ್ತು ಪಡಿಸಿಕೊಂಡು ಹೋಗಿರುತ್ತಾರೆ ಸಾಕ್ಷ್ಯ

ನುಡಿದಿರುತ್ತಾರೆ. ದೂರನ್ನು, ಪಂಚನಾಮೆಯನ್ನು, ಅವುಗಳಲ್ಲಿರುವ ತನ್ನ ಸಹಿಗಳನ್ನು, ಮುದ್ದೆಮಾಲು -1ನ್ನು ಹಾಗೂ ಆರೋಪಿಗಳಾದ ನಿಮ್ಮನ್ನು ನೋಡಿ ಗುರುತಿಸುತ್ತಾರೆ. ಇದಕ್ಕೆ ಏನು ಹೇಳುತ್ತೀರಿ ?

ಉತ್ತರ-1 : ಸುಳ್ಳು.

ಉತ್ತರ-2 : ಸುಳ್ಳು.

ಉತ್ತರ-3 : ಸುಳ್ಳು.

ಪ್ರಶ್ನೆ-4) ಪ್ರಾಸಾ-2/ಮರಿಗೌಡ ಉ ಚಿಕ್ಕಚಲುವೇಗೌಡ ಇವರು ತಮ್ಮ ಮುಖ್ಯ ವಿಚಾರಣಾ ಸಾಕ್ಷ್ಯದಲ್ಲಿ, ತಮ್ಮ ಮತ್ತು ಆರೋಪಿತರ ಮನೆ ಅಕ್ಕಪಕ್ಕ ಇರುತ್ತವೆ. ಅಂದಾಜು 5-6 ವರ್ಷಗಳ ಹಿಂದೆ ಸಂಜೆ 5.00 ರಿಂದ 5.30 ಗಂಟೆ ಸಮಯದಲ್ಲಿ ತಮ್ಮ ಮನೆಯ ಮುಂದೆ ಮಾತನಾಡುತ್ತ ನಿಂತಿರುವಾಗ 1ನೇ ಆರೋಪಿ/ಜಗದೀಶ್ ಹಿಂದಿನಿಂದ ಬಂದು ಕಬ್ಬಿಣದ ರಾಡಿನಿಂದ ತನ್ನ ಎಡಗೈ ಮತ್ತು ಎಡಪಕ್ಕಿಗೆ ಹೊಡೆದಿರುತ್ತಾನೆ. ಆಗ ತನಗೆ ಪ್ರಜ್ಞೆ ತಪ್ಪಿ ಕೆಳಗೆ ಬಿದ್ದಿದ್ದು, ಆಸ್ಪತ್ರೆಯಲ್ಲಿ ಚಿಕಿತ್ಸೆ ಪಡೆದ ನಂತರ ಪ್ರಜ್ಞೆ ಬಂದಿದ್ದು, ಪೊಲೀಸರು ಘಟನೆ ಕುರಿತು ವಿಚಾರಣೆ ಮಾಡಿರುತ್ತಾರೆ ಎಂದು ಸಾಕ್ಷ್ಯ ನುಡಿದಿರುತ್ತಾರೆ. ಇದಕ್ಕೆ ಏನು ಹೇಳುತ್ತೀರಿ ?

ಉತ್ತರ-1 : ಸುಳ್ಳು.

ಉತ್ತರ-2 : ಸುಳ್ಳು.

ಉತ್ತರ-3 : ಸುಳ್ಳು.

ಪ್ರಶ್ನೆ-5) ಪ್ರಾಸಾ-3/ರಾಜಣ್ಣ ಇವರು ತಮ್ಮ ಮುಖ್ಯ ವಿಚಾರಣಾ ಸಾಕ್ಷ್ಯದಲ್ಲಿ, ನಿಪಿ-2ಕ್ಕೆ ದಿನಾಂಕ.22.11.2013 ರಂದು ತಾನು 1ನೇ ಆರೋಪಿಯ ಮನೆಯ ಬಳಿ ಪೊಲೀಸರು ಮಹಜರ್ ಗಾಗಿ ಬಂದಾಗ ತನ್ನ ಸಹಿ ಪಡೆದಿರುತ್ತಾರೆ. ಪೊಲೀಸರು ಗಲಾಟೆಯ ವಿಚಾರಕ್ಕೆ ಸಂಬಂಧಿಸಿದಂತೆ ತನ್ನನ್ನು ಸ್ಥಳದಲ್ಲಿ ವಿಚಾರಿಸಿರುತ್ತಾರೆ. ಆ ಸಮಯದಲ್ಲಿ ಗಲಾಟೆಯ ವಿಚಾರಕ್ಕೆ ಸಂಬಂಧಿಸಿದಂತೆ ತಾನು ಪೊಲೀಸರಿಗೆ ಹೇಳಿಕೆ ನೀಡಿರುತ್ತೇನೆ. 1ನೇ ಆರೋಪಿ

ಮತ್ತು ಚಾಸಾ-2 ರವರು ಗಲಾಟೆ ಮಾಡಿಕೊಳ್ಳುತ್ತಿದ್ದರು. ಆಗ 1ನೇ ಆರೋಪಿಯು ಅಲ್ಲಿಗೆ ಬಂದು ಜಾಕ್ ರಾಡ್ ತೆಗೆದುಕೊಂಡು ಚಾಸಾ-2 ರವರ ಎಡಗೈ ತೋಳಿಗೆ ಹೊಡೆದರು. ಜಗದೀಶ, ರಾಘು ಮತ್ತು ತಾನು ಜಗಳ ಬಿಡಿಸಿ ಸಮಾಧಾನ ಮಾಡಿದೆವು ಎಂದು ಸಾಕ್ಷ್ಯ ನುಡಿದಿರುತ್ತಾರೆ. ಸ್ಥಳ ಮತ್ತು ಅಮಾನತ್ತು ಪಂಚನಾಮೆಯನ್ನು ಮತ್ತು ಅದರಲ್ಲಿರುವ ತನ್ನ ಸಹಿಯನ್ನು, ಮುದ್ದೆಮಾಲು-1ನ್ನು ಹಾಗೂ ಆರೋಪಿಗಳಾದ ನಿಮ್ಮನ್ನು ನೋಡಿ ಗುರುತಿಸುತ್ತಾರೆ. ಇದಕ್ಕೆ ಏನು ಹೇಳುತ್ತೀರಿ ?

ಉತ್ತರ-1 : ಸುಳ್ಳು.

ಉತ್ತರ-2 : ಸುಳ್ಳು.

ಉತ್ತರ-3 : ಸುಳ್ಳು.

ಪ್ರಶ್ನೆ-6) ಪ್ರಾಸಾ-4/ವೆಂಕಟೇಶ್ ಇವರು ತಮ್ಮ ಮುಖ್ಯ ವಿಚಾರಣಾ ಸಾಕ್ಷ್ಯದಲ್ಲಿ, ನಿಪಿ-2ಕ್ಕೆ ದಿನಾಂಕ.24.11.2013 ರಂದು ಪೊಲೀಸರು ಮಹಜರ್ ಗಾಗಿ ಬಂದಾಗ ತನ್ನ ಸಹಿಯನ್ನು ಪಡೆದಿರುತ್ತಾರೆ. ಆ ದಿನ ಸ್ಥಳದಲ್ಲಿ ಹಾಜರಿದ್ದ ಚಾಸಾ-1 ರವರು ಪೊಲೀಸರಿಗೆ ಘಟನೆಯ ಬಗ್ಗೆ ಹೇಳಿದರು, ಅದರಂತೆ ತನ್ನ ಸಹಿ ಪಡೆದರು. ಆ ದಿನ ತನ್ನೊಂದಿಗೆ ಚಾಸಾ-3 ಮತ್ತು ಚಾಸಾ-4 ರವರು ಸ್ಥಳದಲ್ಲಿ ಹಾಜರಿದ್ದರು. ಆ ದಿನ ಮಹಜರನ್ನು ಬೆಳಿಗ್ಗೆ 10.30 ರಿಂದ 11.00 ಗಂಟೆಯ ವರೆಗೂ ತಯಾರಿಸಲಾಗಿರುತ್ತದೆ ಎಂದು ಸಾಕ್ಷ್ಯ ನುಡಿದಿರುತ್ತಾರೆ. ಸ್ಥಳ ಮತ್ತು ಅಮಾನತ್ತು ಪಂಚನಾಮೆಯನ್ನು ಮತ್ತು ಅದರಲ್ಲಿರುವ ತನ್ನ ಸಹಿಯನ್ನು ಹಾಗೂ ಆರೋಪಿಗಳಾದ ನಿಮ್ಮನ್ನು ನೋಡಿ ಗುರುತಿಸುತ್ತಾರೆ. ಇದಕ್ಕೆ ಏನು ಹೇಳುತ್ತೀರಿ ?

ಉತ್ತರ-1 : ಸುಳ್ಳು.

ಉತ್ತರ-2 : ಸುಳ್ಳು.

ಉತ್ತರ-3 : ಸುಳ್ಳು.

ಪ್ರಶ್ನೆ-7) ಪ್ರಾಸಾ-5/ಎ.ಪಿ.ಕುಮಾರ್ ಇವರು ತಮ್ಮ ಮುಖ್ಯ ವಿಚಾರಣಾ ಸಾಕ್ಷ್ಯದಲ್ಲಿ, ದಿನಾಂಕ.23.11.2013 ರಂದು ತಾನು ಈ ಪ್ರಕರಣದ ಕಡತವನ್ನು ಚಾಸಾ-8 ರವರಿಂದ

ಪಡೆದುಕೊಂಡು ಮುಂದುವರೆದ ತನಿಖೆಯನ್ನು ಕೈಗೊಂಡಿರುತ್ತೇನೆ. ದಿನಾಂಕ.23.11.2013 ರಂದು ಚಾಸಾ-2 ರವರಿಗೆ ಸಂಬಂಧಿಸಿದ ಗಾಯದ ಪ್ರಮಾಣ ಪತ್ರವನ್ನು ಚಾಸಾ-7 ರವರಿಂದ ಪಡೆದುಕೊಂಡು ಕಡತಕ್ಕೆ ಸೇರಿಸಿಕೊಂಡಿರುತ್ತೇನೆ. ದಿನಾಂಕ.24.11.2013 ರಂದು ಕೃತ್ಯ ಸ್ಥಳಕ್ಕೆ ಭೇಟಿ ನೀಡಿ ಚಾಸಾ-1 ರವರು ತೋರಿಸಿದ ಸ್ಥಳದಲ್ಲಿ ಚಾಸಾ-4 ಮತ್ತು ಚಾಸಾ-6 ರವರ ಸಮಕ್ಷಮ ಬೆಳಿಗ್ಗೆ 10.30 ರಿಂದ 11.00 ಗಂಟೆಯವರೆಗೆ ಸ್ಥಳ ಪಂಚನಾಮೆ ಮಾಡಿ ಅದಕ್ಕೆ ಸಂಬಂಧಿಸಿದಂತೆ ಮಹಜರ್ ತಯಾರಿಸಿರುತ್ತೇನೆ. ಸ್ಥಳ ಪಂಚನಾಮೆ ಕಾಲದಲ್ಲಿ ಆರೋಪಿತರು ಚಾಸಾ-2 ರವರಿಗೆ ಹೊಡೆಯಲು ಬಳಸಿದ ಮೂರು ಮುಕ್ಕಾಲು ಅಡಿ ಇರುವ ಒಂದು ಕಬ್ಬಿಣದ ರಾಡನ್ನು ಪಂಚರ ಸಮಕ್ಷಮ ಅಮಾನತ್ತು ಪಡಿಸಿಕೊಂಡಿರುತ್ತೇನೆ ಎಂದು ಸಾಕ್ಷ್ಯ ನುಡಿದಿರುತ್ತಾರೆ. ಇದಕ್ಕೆ ಏನು ಹೇಳುತ್ತೀರಿ ?

ಉತ್ತರ-1 : ಸುಳ್ಳು.

ಉತ್ತರ-2 : ಸುಳ್ಳು.

ಉತ್ತರ-3 : ಸುಳ್ಳು.

ಪ್ರಶ್ನೆ-8) ಪ್ರಾಸಾ-5/ಎ.ಪಿ.ಕುಮಾರ್ ಇವರು ಮುಂದುವರೆದು ತಮ್ಮ ಮುಖ್ಯ ವಿಚಾರಣಾ ಸಾಕ್ಷ್ಯದಲ್ಲಿ, ಅಮಾನತ್ತು ಪಡಿಸಿಕೊಂಡ ಕಬ್ಬಿಣದ ರಾಡನ್ನು ತಮ್ಮ ರಾಣಾ ಮಾಲುಪಟ್ಟಿಯಲ್ಲಿ ಸೇರಿಸಿಕೊಂಡು ನ್ಯಾಯಾಲಯಕ್ಕೆ ಸಲ್ಲಿಸಿಕೊಂಡಿರುತ್ತೇನೆ. ದಿನಾಂಕ.24.11.2013 ರಂದು ಚಾಸಾ-2 ರವರ ಹೇಳಿಕೆಯನ್ನು ಪಡೆದುಕೊಂಡಿರುತ್ತೇನೆ. ನಂತರ ಚಾಸಾ-3 ರಿಂದ ಚಾಸಾ-5 ರವರ ಹೇಳಿಕೆಗಳನ್ನು ಪಡೆದುಕೊಂಡಿರುತ್ತೇನೆ. ಅದೇ ದಿನ ಚಾಸಾ-1 ರವರ ಮುಂದುವರೆದ ಹೇಳಿಕೆಯನ್ನು ಪಡೆದುಕೊಂಡಿರುತ್ತೇನೆ. ದಿನಾಂಕ.02.12.2013 ರಂದು ಈ ಪ್ರಕರಣದ ಮುಂದಿನ ತನಿಖೆಗಾಗಿ ಕಡತವನ್ನು ಚಾಸಾ-9 ರವರಿಗೆ ವಹಿಸಿಕೊಟ್ಟಿರುತ್ತೇನೆ. ಅದೇ ದಿನ ಆರೋಪಿತರು ಚಾಸಾ-9 ರವರ ರಾಣಿಗೆ ಹಾಜರಾದ ಮೇರೆಗೆ ಅವರನ್ನು ವಿಚಾರಿಸಿ ದಸ್ತಗಿರಿ ಕ್ರಮ ಕೈಗೊಂಡು ಚಾಸಾ-9

ರವರೇ ಅವರನ್ನು ಸೂಕ್ತ ಜಾಮೀನಿನ ಮೇರೆಗೆ ಬಿಡುಗಡೆ ಮಾಡಿರುತ್ತಾರೆ. ದಿನಾಂಕ. 06.12.2013 ರಂದು ಜಾಸಾ-9 ರವರಿಂದ ಈ ಪ್ರಕರಣದ ಕಡತವನ್ನು ಪುನಃ ಪಡೆದುಕೊಂಡು ದಾಖಲೆಗಳನ್ನು ಪರಿಶೀಲಿಸಿ ಆರೋಪಿಗಳ ವಿರುದ್ಧ ಅಪರಾಧ ಸಾಬೀತಾದ ಕಾರಣಕ್ಕೆ ಅವರ ವಿರುದ್ಧ ದೋಷರೋಪಣ ಪಟ್ಟಿಯನ್ನು ಸಲ್ಲಿಸಿರುತ್ತೇನೆ. ಎಂದು ಸಾಕ್ಷ್ಯ ನುಡಿದಿರುತ್ತಾರೆ. ಇದಕ್ಕೆ ಏನು ಹೇಳುತ್ತೀರಿ ?

ಉತ್ತರ-1 : ಸುಳ್ಳು.

ಉತ್ತರ-2 : ಸುಳ್ಳು.

ಉತ್ತರ-3 : ಸುಳ್ಳು.

ಪ್ರಶ್ನೆ-9) ಪ್ರಾಸಾ-5/ಎ.ಪಿ.ಕುಮಾರ್ ಇವರು ಮುಂದುವರೆದು ತಮ್ಮ ಮುಖ್ಯ ವಿಚಾರಣಾ ಸಾಕ್ಷ್ಯದಲ್ಲಿ, ಆರೋಪಿಯಾದ ಚನ್ನಮ್ಮ ರವರ ವಿರುದ್ಧ ಯಾವುದೇ ಅಪರಾಧ ಸಾಬೀತಾಗದೆ ಇರುವ ಕಾರಣಕ್ಕೆ ಅವರ ವಿರುದ್ಧ ಪ್ರಕರಣವನ್ನು ಕೈಬಿಟ್ಟಿರುತ್ತೇನೆ. ದಿನಾಂಕ.23.11.2013 ರಂದು ಸಂಜೆ 6.30ಕ್ಕೆ ಜಾಸಾ-1 ರವರು ತಾಣೆಗೆ ಹಾಜರಾಗಿ ನೀಡಿದ ಲಿಖಿತ ದೂರನ್ನು ಜಾಸಾ-8 ರವರು ಸ್ವೀಕರಿಸಿ ಅದರ ಆಧಾರದ ಮೇಲೆ ಅವರು ತಮ್ಮ ತಾಣಾ ಗುನ್ನ ನಂ.467/2013ರಲ್ಲಿ ಪ್ರಕರಣವನ್ನು ದಾಖಲಿಸಿಕೊಂಡು ಪ್ರ.ವ.ವರದಿಯನ್ನು ಮಾನ್ಯ ನ್ಯಾಯಾಲಯಕ್ಕೆ ಮತ್ತು ಮೇಲಾಧಿಕಾರಿಗಳಿಗೆ ನಿವೇದಿಸಿಕೊಂಡಿರುತ್ತಾರೆ. ಸ್ಥಳ ಮತ್ತು ಅಮಾನತ್ತು ಪಂಚನಾಮೆ, ಗಾಯದ ಪ್ರಮಾಣ ಪತ್ರವನ್ನು, ಪ್ರಥಮ ವರ್ತಮಾನ ವರದಿಯನ್ನು ಮತ್ತು ಅವುಗಳಲ್ಲಿರುವ ತನ್ನ ಸಹಿಗಳನ್ನು ನೋಡಿ ಗುರುತಿಸುತ್ತಾರೆ. ಇದಕ್ಕೆ ಏನು ಹೇಳುತ್ತೀರಿ ?

ಉತ್ತರ-1 : ಸುಳ್ಳು.

ಉತ್ತರ-2 : ಸುಳ್ಳು.

ಉತ್ತರ-3 : ಸುಳ್ಳು.

ಪ್ರಶ್ನೆ-10) ನಿಮ್ಮ ಪರ ಪ್ರತಿರಕ್ಷಣೆಯ ಸಾಕ್ಷ್ಯ ವಿಚಾರಣೆ ಮಾಡುವುದಿದೆಯಾ?

ಉತ್ತರ-1 ಃ ಇದೆ.

ಉತ್ತರ-2 ಃ ಇದೆ.

ಉತ್ತರ-3 ಃ ಇದೆ.

ಪ್ರಶ್ನೆ-11) ನಿಮ್ಮ ಪರವಾಗಿ ನೀವು ಏನನ್ನಾದರೂ ಹೇಳುವುದಿದೆಯಾ?

ಉತ್ತರ-1 ಃ ಇದೆ.

ಉತ್ತರ-2 ಃ ಇದೆ.

ಉತ್ತರ-3 ಃ ಇದೆ.

ಈ ಮೇಲಿನ ಹೇಳಿಕೆಗಳನ್ನು ಆಪಾದಿತರಿಗೆ ಓದಿ ಹೇಳಿ ಆಪಾದಿತರು ನೀಡಿದ ಉತ್ತರವನ್ನು ಅವರು ಹೇಳಿದಂತೆ ಯಥವತ್ತಾಗಿ ದಾಖಲಿಸಿದೆ ಎಂದು ದೃಢೀಕರಿಸುತ್ತೇನೆ.

ದಿನಾಂಕ: 21-02-2026.

ಸಹಿ/-
(ಶ್ರೀಮತಿ ರಾಧಾ. ಎಸ್)
ಪ್ರಧಾನ ಸಿವಿಲ್ ಜಡ್ಜ್ ಮತ್ತು
ಜಿ.ಎಂ.ಎಫ್.ಸಿ, ಕನಕಪುರ.